



ইম্ফালগী নোর্থ এ ও সীদা
লৈরিবা রাজ মেডিসিটিগী
চেরমেন অমসুং মেনেজিং
দিরেক্টর হাওবিজম রাজেন
য়াওনা লায়োংশঙ অসিগী
শক্কাইরবশিংনা শরুক যাদুনা
বর্ড পেসেন্ট সেফটি দে ২০২৪
পাঙথোকখিবা

থম্মোয় পাউদম : ফিলোজোফর ওল্লবা মীচমশিং **লামায় ২**
লামায় ৪ মহোশা খুৎশেমগী মতো তমদুনা লেমহোখাকশিং ...
‘নার্কো কুকি টেরিষ্টাংগী এটেক অমসুং যুনিয়ন লৈঙাক’ **লামায় ৫**
লামায় ৬ হাওবম পবন কুমারগী ‘জোসেফস সন’না অখরবা ...
আবিন্দ কেভ্রিলাল ফম থাদোকপগী চেরোল পীশিনত্রে **লামায় ৮**
লামায় ১০ এসিয়ন চেন্সিপস ট্রোফি ২০২৪ : যুযু চাইনা ...

ত্রিপুরাদা মীতৈলোল অমসুং নাং
চাওখংহমবা হোৎনরিবা স্টেট
অদুগী মণিপুরী লিটরেচর এন্ড
কলচরেল ফোরম্বা সেপ্টেম্বর
১৫দা চীসিগী অনীশুবা তাক্কী
ওইনা অগরটলাদা শৈরেং
শৈদিমবগা লোয়ননা মনা
য়েছোকখিবা



জিরিবামগী লানফম : দ্রোন মখল ও পাইহল্লকপা নুমিৎ ৫নি শুরকপদা অকনবা লান চখরকশ্রে

ইম্ফাল, সেপ্টেম্বর ১৭ (এচএনএস) :

থা অসিগী ১০দগী লেপুনা কুকি টেরিষ্টাংগীনা
জিরিবামগী মীতৈ খুলশিংগী মখল মখল অহুমগী
দ্রোনশিং ওসি ফাওবা লেপুনা পাইহল্লকপা মতুদা
ওসি নুমিদিং পুং ৭ তারমদইলগী হৌরক্লা নুমিদিং
পুং ৯.৪৫ রোম তারকপা ফাওবদা বোম অমসুং
নোংমৈ কাপশিন্দুনা অকনবা লান চখরকশ্রে।

অহানবা কুকি টেরিষ্টাংগী লান অসি জি
রিবাম পি এসতগী মখা রোমদা কিলোমিটার
৭ লোম লাপুনা লৈরিবা মোংবুং মীতৈ খুলাদা
কুকি টেরিষ্টাংগীনা খুল অসিগা নকুনা লৈবা
মখোয়গী চর্চ অনীদগী বোম অমসুং নোংমৈশিং
কাপশিন্দুনা লান্দারকখিবনি।

খোদোক অসিগী মতাংদা মোংবুং খুলদগী
খুজা নুগী অমনা ফোঙদোরকখিবদা খঙহৌদনা
বোম অমসুং নোংমৈ মরু কয়া কাপশিন্দুনা
এটেক তৌরকখিবদা নঙনা মখোয়না বোম/
নোংমৈ কাপশিন্দুনা মফম অদুগা মোংবুং খুলা
নকুবনিদা মখোয়গী মায়াকৈদগীসু মীতৈশিংনা
নোংমৈ কাপা লেপিবুদ নোংমৈ মরু লৈবেরা,
কাপ্লকট হায়নস লাউরকখি হায়রি।

পনবা য়াবদি, ওসি খঙহৌদনা কুকি



জিরিবামগী সেজাং খুলদগী জে টি রোদ তারকপা লয়ীদা কুকি টেরিষ্টাংগীনা শাজিল্লদা বন্ধর থুগায়বা

টেরিষ্টাংগীনা বোম অমসুং নোংমৈ কাপশি
দুনা খুল অসিগী মীতৈগী যুশিং তম্বা
চখরকখিবা অকনবা লান্দা অদুদা স্টেট ফোর্স
অমসুং খুল ডাকপশিংগী মায়াকৈদগীসু হন্দুনা
খুং থোকখি হায়রি।

মোংবুং খুলাদা তোঙান তোঙানবা
মফমদা লৈবা চর্চ অনীদগী অকনবা এটেক
চখরকখিবদা নঙনা জিরিবামগী জারোল খুল

লোমদগীসু কুকি টেরিষ্টাংগীনা বোম অমসুং
নোংমৈ কাপশিন্দুনা অকনবা এটেক চখরকখি।
অদুম ওইনমক ওসি নুমিদিং পুং ৯.৪৫ রোম
তারকপা ফাওবদা নাকল অনীনা খুং থোকখিবা
অদুদা স্টেট ফোর্স অমসুং খুল ডাকপশিংগী
মায়াকৈদা অশোক অপন অমতা য়াওখিদি।
অদু কুকি টেরিষ্টাংগীনা মায়াকৈদা অশোক-
অপন য়াওরমগতা চিংনবা পোকই হায়খি।

মণিপুরগী চীফ মিনিষ্টর শিন্দিবা করিগীনো হংলুবদা অমিট শাহনা শাউরগা পাউখুম পীরকখিদি


মণিপুরদা পিছ পুরকুবা মীতৈ অমসুং কুকিশিংগা
সেন্টরনা ‘এনগেজ’ তোবা হৌরে : অমিট শাহ

নু দেল্লী, সেপ্টেম্বর ১৭ (এজেন্সী) : নরেন্দ্র
মোদিনা অহুমক শুরকপা টমগী ওইনা প্রাইম
মিনিষ্টর ওইরকপদগী অহানবা নুমিৎ ১০০নিগী
মনুংদা মহাক্সা লুচিংবা লৈঙাক্সা পুরকখিবা
এচিভমেন্টশিং মীয়ামদা ফোঙদোকপগী ওসি
পাঙথোকখিবা পাউগী মীফম অমদা শরুক য়াখিবা
পাউগী অমনা ঈরাংনা শোকহল্লবা মণিপুরগী
চীফ মিনিষ্টর হৌজিক ফাওবা লৌখোক্তনা থল্লিবা
করিগীনো হায়না হংলুবদা যুনিয়ন হোম মিনিষ্টর
অমিট শাহ শাওরকপগা লোয়ননা ‘নহাক্সা
রাহংশিং হংবদি য়াগনি অদুবু মরৈদি তৌরক্কু’
হায়বা রাহংশিং শীজিমদুনা পাউখুমশ্রে।

ওসি পাঙথোকখিবা পাউগী মীফমদা হোম
মিনিষ্টরনা ফোঙদোকখিবা রাফমশিংগী মনুংদা সে
টরগী মায়াকৈদগী মণিপুরদা পিছ পুরকুগীদমক
মীতৈ অমসুং কুকি অনীমক্সা ‘এনগেজ’ তোরে
হায়বা রাফম ফোঙদোকখি।
পাউগী মীফম অদুদা পাউমীশিংনা প্রাইম



মিনিষ্টর নরেন্দ্র মোদিনা মহাক্সা ৭৪শুবা মপোক
নুমিৎতা ঈরাংনা শোকহল্লবা মণিপুরদা চংকুদা
হায়না হংবা রাহংশী পাউখুমদনা অমিট শাহনা
‘নহাক্সা খঙগনি’ হায়বদগী হেমা মখা তাবা
পাউখুম দীখিদি।
প্রাইম মিনিষ্টরনা মণিপুরদা চংত্রিবা করিগীনো
হায়বা রাফম অসি পার্লিয়ামেন্টকী লোক সভা
অমসুং রাজ্য সভা ...মখা লমায় ৩ কলম ১



নু দেল্লী, সেপ্টেম্বর ১৭ (এজেন্সী) : হৌখিবা
চয়ালগী নুমিৎ হল্লনা থোকহল্লিখবা খোদোক
খরা থোকখিবা নঙনা মণিপুরগী ফীভম মপুং
ওইনা ফাংগলে অমসুং লৈঙাক্সা মায়াকৈদগীসু
নোংমৈ ইষ্টকী স্টেটশিংদা পিছ পুরকুবা হোৎনরি
হায়না হোম মিনিষ্টর অমিট শাহনা ফোঙদোকপগা
করিগীদমক প্রাইম মিনিষ্টর নরেন্দ্র মোদিনা
হৌজিক ফাওবদা ...মখা লমায় ৩ কলম ২

মীয়াল্লা পান্নিবসি ইন্দিয়া লৈঙাক্সা তংদু লৈতাবা পুরকুবা ‘প্রি-মর্জর স্টেটস’ নি : এল ওনবী

নোমিতা খোংবান্ধাবম

ইম্ফাল, সেপ্টেম্বর ১৭ (এচএনএস) : মণিপুরদা থা ১৬ হেল্লকুবা
ফাওবদা কুকিগী লান লৌহিনবা
ওমদা হায়বসি ইন্দিয়া লৈঙাক্সা খুং
য়াওবনি হায়বা তাক্সে। মসিনা মরম
ওইহগা হৌজিক মীয়াল্লা পান্নিবসি
ইন্দিয়া লৈঙাক্সা তংদু লৈতাবা
পুরকুবা ‘প্রি মর্জর স্টেটস’নি হায়না
অপূনবা মণিপুর কনবা ইমা লুপ
(অমকিল) গী প্রসিডেন্ট লৌরেশ্বর
ওনবীনা ফোঙদোরকি।

অমকিলগী প্রসিডেন্টনা পাউচে
অসিদা হায়, ওসি ফাওবদা চখরকিবা
খৌওংশিং য়েংলুবদি প্রি-মর্জর স্টেটস লাউথোকপীরকপনা হেমা পাসে,
মসিনসু হোয়া ফগনি। মীতৈগী চি ছেল্লিবা অমদি ...মখা লমায় ৩ কলম ২



অমকিলগী প্রসিডেন্ট এল ওনবী

কৈথেল ইমাশিং শেল পীদুনা ঈরাং তোবনি হায়না লাল্লা উহল্লবা হোৎনরিবশিংনা শেংদোক্কদবনি



ইম্ফাল, সেপ্টেম্বর ১৭ (এচএনএস) : হন্দক মইহোয়শিংনা হৌরকখিবা
ইহৌগা মরী লেননা কৈথেল ইমাশিং অমদি মীওই খরগী মিৎ পন্দুনা
ফেসবুকতা অখৌবা মঙাং কৌবা যুজর নেম অমনা ঈরাং অসি শেল
পীদুনা নেজ্জা অমদি ইনশিল্লগা তোবনি হায়না থাগৎতুনা লাল্লা উহল্লবা
হোৎনরকপগী মায়োজা কৈথেল ইমাশিং মৈ হৌনা শাউবগা লোয়ননা
হায়রিবা মীওইশিং অসিনা নুমিৎ হল্লিগী মনুংদা শেংদোরক্কদবনি হায়না
স্বাইরহন্দ ইমা কৈথেল জেইট কোওর্ডিনেটিং কমিটি ফোর পিছকী
মায়াকৈদগী ফোঙদোকশ্রে।

ওসি প্রেস ক্লবতা পাঙথোকপা পাউগী মীফমদা ...মখা লমায় ৩ কলম ২

এদুকেশন লোয়শঙ খোইনা চিক্সবা মতুংদা হয়িং পাইবা য়াদে ওসি অযুকদি এম সী কম্পসতা মইহোয়শিং পূনগনি হায়রকপদগী মিনিষ্টরনা শরুক য়াখিগু হায়ত্রে

ইম্ফাল, সেপ্টেম্বর ১৭ (এচএনএস) : হয়িং অযুক পুং ১০ তারকপদা
মণিপুর পূবগী মইহোয়শিংগী লুপ অমনা শীন্দুনা দি এম কোলেজ
কম্পসতা মইহোয়শিং পূনগনি
হৌজিক ওইরিবা মণিপুরগী ফীভম
অসিগী মতাংদা খলগনি হায়বা
রাফম সোসল মীদিয়াদা ভাইরেল
ওইরকপদগী থা অসিগী ৯ অমসুং
১০দা মইহোয়শিংনা হৌরকখিবা
ঈহৌ মায়োকু খুবা এদুকেশন
লোয়শঙনা খোইনা চিক্সবা মতুংদা
হয়িং পাইবা য়াদে হায়বগী ফীভমদা
ওসি নুংখিল কৌশলস্পাংতা লৈবা দি
আই পি আরগী কনফরেন্স হোলদা পাউগী মীফম পাঙথোকুনা একাদেমিক
এটমোসফেরদা অপনবা পীগদবা মীফমদা মইহোয়শিংনা শরুক য়াখিগু
হায়না আপিল তোহ্রে। ...মখা লমায় ৩ কলম ৫



অমকিলগী প্রসিডেন্ট এল ওনবী

মপাঙ্গল য়াওবদা মণিপুর লৈঙাক্সা ওাক শেনবীবা ওল্লকুদবদগী বিষ্ণুপুরগী এ সী ওকী অপূনবা কম্মিটি শেমত্রে



ইম্ফাল, সেপ্টেম্বর ১৭ (এচএনএস) : বিষ্ণুপুর দিষ্ট্রিক্টকী এসেমব্লি
কমিটিংএলি ওকী মীয়ামগী ওইবা বিষ্ণুপুর দিষ্ট্রিক্ট প্রোটেক্সন কোওর্ডিনেটিং
কমিটি কৌবা কমিটি অমা শেমত্রে হায়না মসিগী কনভিনিং ওইনাম
সোনামিনা নিংখৌখোংদা ওসি পাঙথোকপা পাউগী মীফমদা লাউথোকশ্রে।
মহাক্স হায়, থা ১৬ হেল্লকুবা ঈরাংসিদা ইন্দিয়া লৈঙাক্সা লৌহিনবগী
মহত্তা য়েলহৌমী মীতৈ ফুকপ অসিবু মুখংনবা হোৎনরকিবা খৌওং অমদি
মপাঙ্গল য়াওবদা মণিপুর লৈঙাক্সা মীয়ামু ওাক শেনবীবা ওল্লকুনা কয়া অসি
য়েংলুবদগী এখোয় ইশানা ইশাবু ওাকচদবদি ইরমদম ইফুকপ শোয়দনা
মুংখিগদৌবদা বিষ্ণুপুর দিষ্ট্রিক্টকী ওইনা ...মখা লমায় ৩ কলম ৭

মণিপুরদসু ‘স্বাছতা হি সেবা, ২০২৪’ হৌদোকশ্রে

ইম্ফাল, সেপ্টেম্বর ১৭ (এচএনএস) : ওসি লৈবাক শিনবা থুংনা
পাঙথোকখিবগুম মণিপুর লৈঙাক্সা মাহুদ লোয়শঙনা শীন্দুনা চীফ মিনিষ্টরনা
মহাক্সি কেবিনেট হোলদা ওসিদগী হৌরদুনা মথং থাগী ২ ফাওবা চখগদবা
‘স্বাছতা হি সেবা, ২০২৪’ গী কম্পেনান হৌদোকশ্রে।
যৌরম অসিবু অখৌইবা মীথুংলেন ওইনা হৌদোকখিবা চীফ মিনিষ্টর এন



বিরেননা হায়, কম্পেনান অসি এখোয়গী ইন্দিয়া অমসুং মণিপুরনা লৈরিবা
মীপুম খুনিমক্সা লৈবাক অসিবু লু-নায়া থল্লগা লোয়ননা মপাঙ্গল কনবা
লৈবাক অমা ওইবা ওল্লবা অমসুং চাওথোক হিবা ...মখা লমায় ৩ কলম ৫

হৈরোকপু লাল্লা উহল্লিবশিংনা পুং ২৪গী মনুংদা শেংদোরক্কদবনি : হৈরোক অপূনবা ক্লব



ইম্ফাল, সেপ্টেম্বর ১৭ (এচএনএস) : সোসল মীদিয়াগী ফেসবুক
অমদি বাটসএপনচিংবদা হৈরোকপী মীয়ামু হন্দুনা পোষ্ট কয়া থাগলেক্সিবা
অসি পুং ২৪গী মনুংদা লৈবাক মীয়ামদা মক ওইনা হৈরোকপী মীয়ামদা
মশা-মশানা লানত্রে হায়না শেংদোরক্কদবনি নংব্রদি মদুনা থোরকপা
অফ-ফল্লগী তেডাকাক মশা মশানা পুজগদবনি হায়না হৈরোক অপূনবা
ক্লবনা ফোঙদোকশ্রে।
হৈরোকপী মীয়ামু ওঁশিং যৌ ওইনবা অমদি চুসী লাক্সী খঙদা রাফম কয়া
থাগলেক্সিবা লাল্লা উহল্লবা হোৎনরকপগী মতাংদা ওসি হৈরোক কৈথেলদা
লৈবা হৈরোক অপূনবা ক্লবকী শঙলেনদা পাউগী ...মখা লমায় ৩ কলম ৭

কর্ফিযু : নুমিদিং পুং ৮ ফাওবা কোমথোক্সে

ইম্ফাল, সেপ্টেম্বর ১৭ (এচএনএস) : ওসি ইম্ফাল রেট, ইম্ফাল ইষ্ট,
খৌবাল অমসুং বিষ্ণুপুরগী দিষ্ট্রিক্ট মেজিষ্ট্রেটশিংগী মায়াকৈদগী থোকখিবা
ওর্দরশিংগী মতুংদা হয়িং (সেপ্টেম্বর ১৮, ২০২৪) দা দিষ্ট্রিক্ট মর অসিদা
অযুক পুং ৫দগী নুমিদিং পুং ৮ ফাওবা কর্কিগী অখিবশিং কোমথোক্কনি হায়রি।

তরাগী চৈশুনা পি এ পি এমগী রাফম চেলেক্সে তৌরক্কি

ইম্ফাল, সেপ্টেম্বর ১৭ (এচএনএস) : খুইই অহৌদৈদা ওফিস ওইরিবা
তরাগী চৈশুগী কে চেরমেন ড. আর কে নিমাইনা জুয়াং থোকপা চেরোল
অমদা পিপল এলাইএস ফোর পিছ এন্ড প্রোগ্রেস, মণিপুর (পি এ পি এম)
কৌবা লুপ অমনা থোরকপা চেরোল থা অসিগী ১৫গী পাউচিংগদা হাল্লা
থেনংরে। চেরোল অদুগী কোপি অমসুং তরাগী চৈশুগী খুংতা লৈরে। যুফম
য়াওবদা চার্জিং তৌরকপদা নঙনা চেরোল অদুনা শীজিমক্সা রাহংশি ‘অন
সিভিলাইজ’ ওইননি হায়রদুনা লুপ অসিনা লিগেল স্ফিট তৌগনি হায়না
কিছকপলু তরাগী চৈশুনা চেলেক্সে তৌগনি হায়না ফোঙদোরকি।

খুল চদগীনা সিনাম তাবা লম্বীগী নাক য়েংতা লৈরিবা লৌপুশিংনা খল-নৈনবা য়াওবীয়ু : ভি পি এফ

ইম্ফাল, সেপ্টেম্বর ১৭ (এচএনএস) : সিনাম খুলাদা লৈরিবা ভিলেজ
প্রোটেক্সন ফোর্স (ভি পি এফ) কী কন্ট্রোল ওফিসকী মায়াকৈদগী মে ও,
২০২০দগী খলকিবা লান অসিদা সিনাম, সজ্জনলেক, য়েংখৌপাকপী,
হঙেইপাং, সিনাম কোম উচেক্সোন, ঈশিংথেদী কোংপাল, ঈশিংথেদী
মপান অমদি যুফম খুনৌদগীনা সিনাম খুল তাবা লম্বীগী নাক য়েংতা লৈরিবা
লৌকোলিং অসি ভি পি এফনা ওক শেন্দুনা অশোয় অঙাম য়াওহন্দনা লৌ
উকী থবকশিং চুখুদা লাক্সি। ...মখা লমায় ৩ কলম ৫

সঞ্জিতা : অঙাংগী আরোইবা মথৌ-মঙম পাঙথোকশ্রে

ইম্ফাল, সেপ্টেম্বর ১৭ (এচএনএস) : থা অসিগী ১১গী নুমিদিংদা সিজুরিটি
ফোর্সনা কবরাদা খোঙজং চঙশিল্লকখিবশিংবু লাকশিন্দুনা কন্ট্রোল তৌনবনি
হায়দুনা কাপখিবা সির গ্যাসকী মখোল অমসুং মনুনা মশা শোহুখিবনি হায়দুনা
রিমসতা পুখংতুনা লায়ককারিবা লাস্তিম নিঙেল নাওরেম ওংবা সঞ্জিতানা
নাওপকখিবা থা ৯ লোম শুকুবা অঙং (মচনুপা) মহাক্সি পুখুনা লৌখিবদগী
থা অসিগী ১৪দা লৌখিকুবা মতু জুয়াং শীংজৈম পি এসতগী লৌদুনা আরোইবা
মথৌ মঙম পাঙথোকশ্রে হায়রি।
অদুম ওইনমক সঞ্জিতাসু হৌজিক রিমসকী আই সী যুনা ভের্টিসলেনগী
ডাক্সে পীদুনা শিবা-চুভা খঙদা লায়ককারি। অথুবা মতুদা মহাক্সাংলকপা
ওইরসনু হায়না লাই খুস্কীয়ু হায়না খৌদোক অসিগী মায়োজা শেমখিবা জে এ
সী এগেনট দি ফৌজি কিলিং ইন ...মখা লমায় ৩ কলম ৫

কুকি এম এল এ ১০গী মায়োজা খোঙজং চঙশিল্লগনি লাউথোকুবা মালেম থোঙাম পুলিসনা ফারুরে



ইম্ফাল, সেপ্টেম্বর ১৭ (এচএনএস) : কুকি এম এল এ ১০দা মণিপুর লেজি
সলেটিভ এসেমব্লিগী হাউসনা পীরিবা পরারশিং লৌখোক্সিবা ফাওবা মণিপুরদা
অদু লৈতাবা হজিল্লকপা রাগনি হায়রদুনা কুকি এম এল এ ১০বু হাউসতগী
লৌখোকপীয়া করিওনা লৌখোকপীদখিদি থা অসিগী ২০দগী হৌরগা তপাক্কি
মফম কয়াদা চংতুনা ইমা-ইবল, মেরা পায়বিশিগা খুংশুদুনা খোঙজং কয়া
চঙশিল্লগনি হায়না প্রেস ক্লবতা পাউমীশিংদা লাউথোকুবা ব্রাণ্ডলেন্দর এলিষ্ট
মালেম থোঙাম পুলিসনা ফারুরে। ...মখা লমায় ৩ কলম ৭

রাজ মেডিসিটিনা বর্ড পেসেন্ট সেফটি দে ২০২৪ পাঙথোকশ্রে

ইম্ফাল, সেপ্টেম্বর ১৭ (এচএনএস) : কুমসি চুইগী পান্দম ওইরিবা
‘ইনপ্রভিভ দায়েগাসিটি ফোর পেসেন্ট সেফটি : গোট ইট রাইট, মেক ইট সেফ’
হায়বা থিমগী মখাদা ইম্ফালগী নোর্থ এ ও সীদা লৈরিবা রাজ মেডিসিটিনা
লায়েংশঙ অসিগী মল্টি পার্পস হোলদা বর্ড পেসেন্ট সেফটি দে ২০২৪গী
যৌরম পাঙথোকশ্রে হায়রি। ...মখা লমায় ৩ কলম ২

প্রাইম মিনিষ্টর নরেন্দ্র মোদিগী মপোক নুমিৎপু যুথ কোংগ্রেসনা ‘নেসনল অন এমপ্লোইমেন্ট দে’ হায়না পাঙথোকশ্রে

ইম্ফাল, সেপ্টেম্বর ১৭ (এচএনএস) :

অহুমক শুরকপা ওইনা লৈবাক অসিগী
প্রাইম মিনিষ্টর ওইরিবা নরেন্দ্র মোদিগী
মপোক নুমিৎ (সেপ্টেম্বর ১৭) পু ইন্দিয়ান
যুথ কোংগ্রেসনা ‘নেসনল অন এমপ্লোইমেন্ট
দে’ হায়না পাঙথোকখিবগুম মণিপুরদসু
মণিপুর প্রদেশ যুথ কোংগ্রেস কমিটি (এম
পি রাই সী সী) না নুমিৎ অসিবু নেসনল
অন এমপ্লোইমেন্ট দে হায়না পাঙথোকশ্রে।

ইম্ফালগী কোংগ্রেস ভবনদা পাঙথোকপা
যৌরম অসিদা এম পি রাই সী সীগী প্রসিডেন্ট
নিংখৌজম পোপিলালনা করিগীদমক প্রাইম
মিনিষ্টর নরেন্দ্র মোদিগী মপোক নুমিৎপু
‘নেসনল অন এমপ্লোইমেন্ট দে’ হায়না
পাঙথোকখিবদা হায়বগী মতাংদা শব্দেক্সে
ফোঙদোকুনা হায়, কুমজা ২০১৪দা এন



দি এ লৈঙাক লাকখিবা মতুদুনা নহাশিংদা
থবক ফংহনগনি হায়বগী অচৌবা রাশক
অমগা লোয়নরকখি।
হন্দক অহুমক শুবা টমগী ওইনা প্রাইম
মিনিষ্টর ওইরিবা নরেন্দ্র মোদিনা মতুদুনা
চহী অমদা থবক ফংত্রিবা নহা ক্রোর ২দা
থবক পীগনি হায়না রাশকখি। ওসি ফাওবদা
প্রাইম মিনিষ্টর নরেন্দ্র মোদিনা লুচিল্লক্সিবা

লৈঙাকশিং অসি চহী ১০না নুমিৎ ১০০নি
শুরে। হৌখিবা চহী ১০ অসিদা চহী
অমমগী ওইনা নহা ক্রোর ২/২ দা থবক
ফংহল্লবদি নহা ক্রোর ২০ থবক ফংগদবনি
অদুবু পুন্মক মীনম্বা ওইরল্লে। লৈবাক
অসিগী থবক ফংত্রিবা মশীং য়াল্লবা নহা
কয়াদা থাজবা কায়থরকিবা অসিগা মরী
লেননা ওসি মহাক্সি মপোক নুমিৎ অসিবু
‘নেসনল অন এমপ্লোইমেন্ট দে’ হায়না
যৌরম পাঙথোকপনি হায়খি।
মহাক্সা মখা তানা হায়, মণিপুরদা
অন এমপ্লোইমেন্টকী চাং অসি ইন্দিয়াগী
নেসনল এন্ডরেক্সদগী দবল ওইরে। মসিনা
তাপদদি মণিপুর অসি মাঙলোমদা চংপগী
মহত্তা মনীংলোমদা হনবগী ফীভম অমা
লাক্সে হায়বনি। ...মখা লমায় ৬ কলম ৩

সেকমাই সী ঐচ সীদা শিরগা পুরকখিবা মীওই মশক খঙলে

ইম্ফাল, সেপ্টেম্বর ১৭ (এচএনএস) :
থা অসিগী ১৪গী অযুক অঙনবদা
ময়ুমদগী থোকখিবদগী মফম খঙখিবদা নহা
অমা মমায়-মমীং খুশুশিংনা অমীনা ফুরবা
মতুদা সেকমাইমখা লৈকায়দা লৈবা সী ঐচ
সীদা পুরকখিবু অভুজনা ‘শিরগা পুরকে’
হায়খিবা মীওই অদু উরিপোক অচোম
লৈকায়দগী অধিকারিময়ুম টেমেনি এলিয়জ
খাগোয়া (২৮) অপোকপা এ ইবোতেদী
কৌবা নহা অমা ওইরল্লে।
মহাক্সি অপোকপীনা পাউচে অসিদা
ফোঙদোরকপদা লৈখিদিবা মচনুপা অসি
মচিল মনাও অহুমগী মনুংদা ওঙবনি। থা
অসিগী ১৪গী ...মখা লমায় ৩ কলম ৭

গ্যাসকী পাউ লমায় ৩দা